

## دیواروں پر اشتہار چسپاں کرنا

مفتی دزیر احمد

دور حاضر کا ایک عظیم المیہ یہ بھی ہے کہ اکثر پروگراموں کے لیے ہزاروں کی تعداد میں اشتہارات چھاپ کر ایسی ایسی دیواروں پر چسپاں کیئے جاتے ہیں جنکے متصل کھلا گٹر، اور گندی نالی بہہ رہی ہوتی ہے۔ اشتہار لگا نیوالے کو واضح نظر آ رہا ہوتا ہے کہ یہ اشتہار گر کر اس غلاظت خانہ میں جا بیگا۔ یا پھر اشتہاروں کے تمام تر نکلے گلیوں اور بازاروں میں جوتوں کے نیچے روندے جائیں گے۔ میرے نظر سے جتنے اشتہار گزرے ہیں اکثر پر بیت اللہ شریف اور گنبد خضرا کا عکس، جلی حروف میں صلوة و سلام اور بہت ہی مقدس کلمات لکھے ہوئے ہوتے ہیں۔ اور اس سال تو ضلع لیہ کیا کثیر سیاستدانوں کی اشتہارات پر قرآنی آیت ”نَصْرُ مِنَ اللَّهِ وَ فَتْحٌ قَرِيبٌ“ (الصف: ۱۳) بھی لکھی ہوئی تھی۔

حالانکہ کسی بھی پروگرام کی تشہیر اشتہارات کے علاوہ ہو سکتی ہے مثلاً بیئر، پینا فلیکس آویزاں کر دیئے جائیں اور پروگرام گزرنے کے بعد انہیں اتار لیا جائے یا پھر دعوت نامہ چھاپ کر جلسہ کی دعوت دی جاسکتی ہے۔ اگر کوئی یہودی، انگریز گستاخی کرے تو مسلمان ممالک میں ہر طرف سے احتجاجی ریلیاں نظر آتی ہیں۔ بھلا اگر ہمارے ہاں تمہوں سے ایک ماہ ربیع الاول شریف کے پروگراموں پر چھپنے والے لاکھوں اشتہار غلیظ نالیوں کی نذر ہوں تو جواب دہ کون ہوگا؟

علامہ علاء الدین حسکفی رحمہ اللہ فرماتے ہیں۔

وَلَا يَنْبَغِي الْكِتَابَةُ عَلَى جُدْرَانِهِ

مسجد کی دیواروں پر نہیں لکھنا چاہئے۔ (در مختار: ۱/۴۹۰؛ مکتبہ رشیدیہ کوئٹہ)

علامہ ابن عابدین شامی رحمۃ اللہ علیہ لکھتے ہیں:

أَيُّ حَوْفًا مِنْ أَنْ تَسْقُطَ وَتُوْطَأَ

اس خطرہ سے کہ دیواروں سے کتابت کے گرنے سے پائیمالی ہوگی۔ (فتاویٰ شامی ۴/۴۹۰؛ مکتبہ رشیدیہ کوئٹہ)

علامہ نظام الدین رحمۃ اللہ علیہ لکھتے ہیں:

وَلَوْ كُتِبَ الْقُرْآنُ عَلَى الْحِيطَانِ وَالْجُدْرَانِ بَعْضُهُمْ قَالُوا: يُرْجَى أَنْ يَحْوِرَ، وَبَعْضُهُمْ

كَرِهُوا ذَلِكَ مَخَافَةَ السَّقُوطِ تَحْتَ أَقْدَامِ النَّاسِ، كَذَا فِي فَتَاوَى قَاضِي خَانَ

اگر قرآن پاک کی آیات دیواروں پر لکھی جائیں تو بعض علماء کرام ان لفظوں کو جائز ہے، اور بعض نے فرمایا یادوں تلے آتے کے خوف سے دیواروں پر لکھنا مکروہ ہے۔ (فتاویٰ ہندیہ ۳۲۳/۵؛ دار احیاء التراث العربی بیروت لبنان)

علامہ مفتی جلال الدین احمد امجدی کے ہاں ایک استفتاء آیا کہ اگر مکان کے بیرونی حصہ پر آیۃ الکرسی، کلمہ طیبہ یا دوسری آیات قرآنیہ لکندہ ہوں اور بارش کا پانی ان پر ٹپکے گا تو اس کے بارے میں کیا حکم ہے؟ جواب لکھتے ہیں:

سینٹ سے بھر کر اسے مٹا دیا جائے۔ اعلیٰ حضرت امام احمد رضا محدث بریلوی رضی عنہ ربہ القوی تحریر فرماتے ہیں کہ: ”دیواروں پر کتابت سے علماء نے منع فرمایا ہے کہ پانی الہندیہ وغیرہ اس سے احتراز ہی اسلم ہے۔ اگر چھوٹ کر نہ بھی گریں تو بارش میں پانی ان پر گزر کر زمین پر آئے گا اور پامال ہوگا غرض مفسدہ کا احتمال ہے اور مصلحت کچھ بھی نہیں لہذا اجتناب ہی چاہیے۔ (فتاویٰ فقیہ ملت ۳۲۸/۲ شمیر برادرز، لاہور) فقہاء کرام کی مندرجہ بالا عبارات کی روشنی میں یہ مسئلہ واضح ہو گیا: کہ دیواروں پر لکھنے سے احتراز چاہیے جب کہ دیواروں پر لکھا ہوا کافی حد تک مضبوط ہوتا ہے عام طور ایک دو سال تک نہیں گرتا اور اشتہارات تو دوسرے دن گرتے ہیں۔ لہذا مندرجہ بالا حکم اشتہارات کے لیے بطریق اولیٰ ہوگا۔

حروف کی تعظیم لازم ہے اگرچہ کچھ بھی لکھا ہوا ہو:

کچھ لوگ اخبارات کو طرح طرح کی ضروریات میں استعمال کرتے ہیں بطور دسترخوان، ہوٹل سے روٹی اخبار میں لپیٹ کر دی جاتی ہے، کھانا کھانے کے بعد ہاتھ پونچھ لئے، کوئی چیز میلی کچلی ہو جائے تو اسے اخبار سے صاف کر لینا، کچھ کم بخت جوتے صفا کرنے سے اجتناب نہیں کرتے، بعض دوکاندار ”سودہ سلف“ بھی اخبار کی پڑیا میں دیتے ہیں۔ غرضیکہ قلیل مقدار میں اشیاء خوردنی سب کی سب اخبارات کے ٹکڑوں میں پکتی ہوئی نظر آتی ہیں۔

حالانکہ اس کے برعکس حکم یہ ہے کہ اخبارات کی تعظیم ضروری ہے بیشتر اخبارات میں قرآن وحدیث کا ترجمہ ضرور ہوتا ہے۔ خصوصاً دینی، مذہبی کالموں میں تو درجنوں آیات کریمہ اور احادیث طیبہ درج ہوتی ہیں۔ علاوہ ازیں جن لوگوں کی نام کے ساتھ احمد، محمد ہوتا ہے اگر ایک دن کی کسی بھی اخبار سے ایسے نام شمار کئے جائیں تو سیکڑوں سے زیادہ نام ملیں گے، نام محمد، احمد کی تو قیر کس قدر مسلمان پر فرض ہے۔ چلو اگر مذکورہ چیزیں درج نہ بھی ہوں تو دیگر حروف کی تعظیم بھی انتہاء ضروری ہیجہ الف، با، کی صورت میں ہوں۔ حالانکہ علماء بیہتصریح فرماتے ہیں کہ نفس حروف قابل ادب ہیں اگرچہ جدا جدا لکھے ہوں جیسے حجتی یا وصلی پر خواہ ان میں کوئی برنامہ لکھا ہو جیسے فرعون، ابو جہل وغیرہ، تاہم حروف کی تعظیم کی جائے اگرچہ ان کا فروں

کا نام لائق اہانت و تذلیل ہے۔ (فتاویٰ رضویہ ۳۳۶/۲۳ رضافاؤنڈیشن لاہور)  
نبی کریم ﷺ نے حضرت عثمان غنی رضی اللہ عنہ سے فرمایا:

لماسئل عن ا، ب، ت، ث، الیٰ آخر الحروف فقال: الالف من اسم الله الذى هو الله،  
والباء من اسم الله الذى هو البارىء، والتاء من اسم الله الذى هو المتكبر، والتاء من  
اسم الله الذى هو الباعث و الوارث، حتى اتى الیٰ آخرها، فذکر انها كلها من اسماء الله  
وصفاته

جب انہوں نے ا، ب، ت، ث، آخر تک تمام حروف کے بارے میں دریافت کیا؟ تو فرمایا: "الف" اللہ  
تعالیٰ کے اسم مبارک کا حصہ ہے جو اللہ ہے۔ "با" اللہ تعالیٰ کے نام مبارک کا حصہ ہے جو باری ہے۔ "تا"  
اللہ تعالیٰ کے نام مبارک کا حصہ ہے جو متکبر ہے۔ "ثا" اللہ تعالیٰ کے نام مبارک کا حصہ ہے جو باعث  
اور وارث ہے۔ حتیٰ کے آپ ﷺ نے تمام حروف کو آخر تک (اللہ تعالیٰ کے نام مبارک کا حصہ)  
شمار فرمایا اور بیان فرمایا کہ یہ تمام اللہ تعالیٰ کے اسماء اور صفات کا حصہ ہیں۔ (غنیۃ الطالبین: ۱۳۲/۱: قدیمی  
کتب خانہ کراچی)

نبی کریم ﷺ نے حضرت علی مرتضیٰ رضی اللہ عنہ سے فرمایا:

لماسئله عن معنی ابجد هو زحطی ... الیٰ آخرها: یا علی الاتعرف تفسیر ابی  
جاء؟ الالف من اسم الله عز وجل الذى هو الله، والباء من اسم الله الذى  
هو البارى، والجیم من اسم الله الذى هو الجلیل ... الیٰ آخرها. فذکر النبی ﷺ انها من  
اسماء الله.

جب انہوں نے تمام حروف ابجد کے معنی دریافت کیے (فرمایا) یا علی: کیا تم ابجد کی تفسیر جانتے ہو الف  
اللہ تعالیٰ کیا اسم مبارک کا حصہ ہے جو اللہ ہے۔ "با" اللہ تعالیٰ کی نام مبارک کا حصہ ہے جو باری ہے۔ "جیم" اللہ  
تعالیٰ کے نام مبارک کا حصہ ہے جو جلیل ہے اس طرح نبی پاک ﷺ نے (آخر تک) ذکر فرمایا کہ یہ تمام حروف  
اللہ تعالیٰ کے اسماء مبارک کا حصہ ہیں۔ (غنیۃ الطالبین: ۱۳۲/۱: قدیمی کتب خانہ کراچی)

علامہ نظام الدین رحمۃ اللہ علیہ لکھتے ہیں:

إِذَا كُتِبَ اسْمُ فِرْعَوْنَ أَوْ كُتِبَ أَبُو جَهْلٍ عَلَى غَرَضٍ يُكْرَهُ أَنْ يَزْمُوا إِلَيْهِ ؛ لِأَنَّ لِكُلِّ  
الْحُرُوفِ حُرْمَةً ، كَذَا فِي السَّرَاجِيَةِ

جب فرعون یا ابو جہل کے نام کسی نشانہ کے لئے لکھے جائیں تو (ان کی طرف تیر پھینکنا یا کسی اور چیز سے  
نشانہ بنانا) مکروہ ہے۔ اس لئے کہ ان حروف کی عزت و توقیر ہے جیسا کہ "سراجیہ" میں مذکور ہے۔

(فتاویٰ ہندیہ ۳۲۳/۵ دار احیاء التراث العربی بیروت لبنان)

امام احمد رضا خاں رحمۃ اللہ علیہ لکھتے ہیں:

حروف تجوی خود کلام اللہ ہیں کہ ہو علیہ الصلوٰۃ والسلام پر نازل ہوئے۔ (فتاویٰ رضویہ: ۲۳/۳۳۷ رضا فاؤنڈیشن لاہور)

اگر گٹر کا پانی زیر زمین رس کروا ٹرپپ تک پہنچ جائے؟

شہروں اور گنجاں آبادیوں میں گٹر اور گندے کنویں کے قریب سے پینے کے لیے پانی نکالنے سے بچنا بہت مشکل ہے چونکہ ہر پانچ، دس قدم پر گٹر ہی گٹر ہیں پھر گٹر ایسی ساخت کے ہیں کہ ان میں جانے والا پانی، غلاظت مزید زیر زمین جذب ہو رہے ہیں۔ اب مسئلہ یہ ہے کہ کیا ایسے واٹر پمپ کا پانی پینے اور دیگر استعمال کے لیے جائز ہے؟ جس میں ہر وقت گٹر اور گندے کنویں کا ناپاک پانی رسنے سے کس ہو رہا ہے؟

جواب یہ ہے کہ اگر واٹر پمپ، نکاو وغیرہ کے پانی کا رنگ اور گندے کنویں کے پانی کے رسنے سے تبدیل نہیں ہوا، ذائقہ بھی ٹھیک ہے اور بو بھی نہیں آتی تو ایسا پانی پاک ہے اور اسے استعمال کرنا جائز ہے۔ اگر ان تین چیزوں سے یعنی پانی کا رنگ، بو، ذائقہ، نجس پانی سے تبدیل ہو جائے تو اس کا استعمال کرنا ناجائز ہے اور ایسا پانی ناپاک ہے۔ قریب سے گٹر ختم کریں یا پھر وہاں سے واٹر پمپ وغیرہ کو اتنا دور لیجا کر کے فٹ کریں کہ نجاست کے آثار پانی میں نظر نہ آئیں۔

علامہ نظام الدین رحمۃ اللہ علیہ لکھتے ہیں:

بَشْرُ الْمَاءِ إِذَا كَانَتْ بَقْرُبِ الْبِئْرِ النَّجَسَةِ فَهِيَ طَاهِرَةٌ مَا لَمْ يَتَغَيَّرْ طَعْمُهُ أَوْ لَوْنُهُ أَوْ رِيحُهُ . كَذًا فِي الظَّهْرِيَّةِ وَلَا يَقْدَرُ هَذَا بِالذَّرْعَانِ حَتَّى إِذَا كَانَ بَيْنَهُمَا عَشْرَةٌ أَذْرُعَ وَكَانَ يُوجَدُ فِي الْبِئْرِ أَثَرُ الْبَالُوَعَةِ فَمَاءُ الْبِئْرِ نَجَسٌ وَإِنْ كَانَ بَيْنَهُمَا ذِرَاعٌ وَاحِدٌ وَلَا يُوجَدُ أَثَرُ الْبَالُوَعَةِ فَمَاءُ الْبِئْرِ طَاهِرٌ . كَذًا فِي الْمُحِيطِ وَهُوَ الصَّحِيحُ . هَكَذَا فِي مُحِيطِ السَّرْحِيِّ

پینے، استعمال کے) پانی کا کنواں اگر نجاست کے کنویں (گٹر، گندے کنویں) کے قریب ہے تو جب تک اس کا ذائقہ، رنگ اور بو تبدیل نہ ہو، وہ پاک ہے۔

ظہیر یہ میں اسی طرح ہے، اور ان دونوں (پانی پینے والے کنویں اور نجاست کے کنویں، گٹر) کے درمیان فاصلے کی حدود ہاتھ (گڑ) سے مقرر نہیں کی جا سکتی یہاں تک کہ یہ حدود دس ہاتھ تک ہو۔ اور اگر کنواں میں (اتنے فاصلے کے باوجود) نجاست کا اثر پایا جاتا ہے تو اس کنواں کا پانی نجس ہے۔ اور اگر ایک ہاتھ کے فاصلے پر بھی اس کنواں میں نجاست کا اثر نہیں پایا جاتا تو وہ پانی پاک ہے، محیط، میں اسی طرح ہے اور یہی

صحیح ہے، محیط السرخسی، میں بھی اسی طرح ہے، (فتاویٰ ہندیہ: ۳۰/۱: دار احیاء التراث العربی بیروت لبنان)

علامہ علاء الدین حصکفی رحمۃ اللہ علیہ لکھتے ہیں:

الْبُعْدُ بَيْنَ الْبَيْتِ وَالْبَالُوغَةِ بِقَدْرِ مَا لَا يَظْهَرُ لِلنَّجَسِ أَثَرٌ

کنویں اور نجس چہ بچہ (چھوٹا گڑھا) کے درمیان اتنا فاصلہ ہو کہ نجاست کا اثر کنویں میں ظاہر نہ ہو۔ (در مختار: ۱۶۲/۱ مکتبہ رشیدیہ کوئٹہ)

امام احمد رضا خاں رحمۃ اللہ علیہ لکھتے ہیں:

کنویں کے قریب نجس چہ بچہ (چھوٹا گڑھا) کا ہونا اُسے نجس کر دیتا ہے۔ بعض نے کہا پانچ ہاتھ سے کم تک بعض نے سات ہاتھ سے کم تک، اور صحیح یہ ہے کہ جتنی دور سے نجاست کا اثر ظاہر ہو نجس کر دے گا اگر چہ بیس ۲۰ ہاتھ کے فاصلے سے۔ (فتاویٰ رضویہ: ۶/۲۸۷ رضافاؤنڈیشن لاہور)

.....☆.....☆.....☆.....☆.....☆.....

.....☆.....☆.....☆.....☆.....☆.....

## ۴ سالہ اشاریہ ماہ نامہ فقہ اسلامی

اس اشاریے کی مدد سے آپ یہ جان سکتے ہیں کہ گزشتہ چودہ برس میں کن کن موضوعات پر اس مجلہ میں مضامین شائع ہو چکے ہیں اور اشارے کی مدد سے اپنی ضرورت اور پسند کا مضمون حاصل کرنے کے لئے مطلوبہ شمارہ طلب کر سکتے ہیں۔

قیمت صرف سو روپے علاوہ ڈاک خرچ